



سید بشیر حیدر، مولوی سید میر حسن کے منجھلے صاحبزادے سید محمد تقی اور علامہ اقبالؒ کے گہرے دوست تھے۔۔۔۔۔ ۱۹۰۳ء میں سید بشیر حیدر مشرف کالج لاہور میں زیر تعلیم تھے۔ اقبالؒ ان دنوں بھائی دروازہ لاہور میں قیام پذیر تھے۔ سید محمد تقی (۱۹۵۲ء - ۱۸۷۲ء) بھی... بھائی دروازہ ہی میں سکونت رکھتے تھے۔ اس طرح اقبالؒ، تقی اور بشیر آپس میں ملتے رہتے تھے۔ ایک دوسرے کے ہاں آنا جانا بھی تھا۔ اقبالؒ شعری محفلوں میں شریک ہوتے تو محمد تقی اور بشیر حیدر ارضی کے ہمراہ ہوتے۔ بشیر حیدر اقبالؒ کا کلام لکھ لیا کرتے تھے۔

سید بشیر حیدر وہ خوش نصیب انسان ہے جسے علامہ اقبال کا قرب اور ان کا فی البدیہہ کلام ضمیمہ تحریر میں لانے کا فخر حاصل ہے۔

علامہ اقبال بھائی دروازہ لاہور سے منشی مزاج الدین (۱۹۲۰-۱۸۶۶) کے نام ایک کتبہ محرزہ ۱۱ مارچ ۱۹۰۳ء میں لکھتے ہیں:

برادر بکریم! السلام علیکم
 آپ کا خط اچھی ملا۔ الحمد للہ کہ آپ خیریت سے ہیں۔ آج
 عید کا دن ہے اور بارگشس ہو رہی ہے۔ گرامی صاحب تشریف
 رکھتے ہیں اور شعر و سخن کی محفل گرم ہے۔ شیخ عبدالقادر اجمی اللہ کر
 کسی کام کو گئے ہیں۔ سید بشیر حیدر بیٹھے ہیں اور ابراہیم کی اصل
 علت کی آمد آمد ہے۔ یہ بہت شاید آپ کو بے معنی معلوم ہوگا مگر
 کبھی وقت ملاقات آپ پراس کا مفہوم واضح ہو جائے گا۔
 شیخ عبدالقادر لکھتے ہیں:

میں نے ستارہ اقبال کا طلوع دیکھا اور چند ابستدائی
 منازل ترقی میں اقبال کا ہم نشین وہم سفر تھا۔ — میں شام کو
 ان کے پاس بیٹھا۔ ان کے دو تین اور دوست عموماً وہاں موجود
 ہوتے۔ ایک توان کے استاد مولانا میر حسن کے فرزند سید محمد تقی تھے۔

سیال کوٹ کے ایک اور صاحب سید بشیر حیدر بھی تھے جو اس وقت طالب علم تھے۔ بعد ازاں ڈپٹی ہو گئے۔
 پھر جس طرح کبوتر بازی میں سید محمد تقی، ان کے دست راست تھے۔ شعر و شاعری میں سید محمد تقی کے قریبی عزیز سید بشیر حیدر ان کے ندیم و جلس۔ ان کے ساتھ شعر و شاعری کی مجلسیں گرم ہوتیں۔

علامہ اقبال کی تیسری شادی کے سلسلے میں سید بشیر حیدر کی کوششوں کو بڑا دخل سے علامہ یورپ سے برسٹری اور ڈاکٹرٹ کی ڈگری لے کر وطن لوٹے تو ۱۹۱۰ء میں شیخ گلاب دین وکیل نے سوچی دروازہ لاہور کے اندر کشمیری گھرانے کی ایک لڑکی سردار بیگم سے اقبال کی نسبت تجویز کی۔ ۱۹۱۰ء ہی میں محمد اقبال اور سردار بیگم کا نکاح ہو گیا۔ رسم نکاح میں اقبال کے برادر کلاں شیخ عطا محمد، مرزا جلال الدین، میاں شاہ نواز، بیرسٹر مولوی احمد دین وکیل اور شیخ گلاب دین شامل تھے۔ موسمِ مہرابین نکاح ہوا۔ رخصتی عمل میں نہیں آئی تھی۔ اسی اثنا میں اقبال کے پاس چند گم نام خطوط آئے۔ ان میں شکوہ خانوں کے خلاف نامناسب شکایتیں تھیں۔

اسی دنوں سید بشیر حیدر جو اس زمانہ میں لدھیانہ شہر میں ایک نرائس پکڑتے، لدھیانہ کے مشہور دولت مند خاندان "نونکھا" کا بیٹا بن لے کر آئے۔ یہ دولت مند گھرانہ ڈاکٹر سبھان علی کا تھا جو "نونکھا" کے نام سے مشہور تھا۔ ڈاکٹر سبھان علی کے ہم زلف کی دختر مختار بیگم کے لیے یہ رشتہ تھا۔ رشتہ طے ہو جانے پر ۱۹۱۳ء میں نکاح ہو گیا۔ لاہور سے برات لدھیانہ گئی برات میں شیخ عطا محمد، مرزا جلال الدین، چوہدری شہاب الدین، شیخ گلاب دین اور مولوی احمد دین شامل تھے۔ ریوے سیشن لدھیانہ پر برات کا استقبال ہوا۔ سکول کے بچوں نے اقبال کی نظیں سنائیں۔ قومی ترانہ بھی گایا۔ اقبال، مختار بیگم کو بیاہ کر لاہور لائے اور انارکلی والے مکان میں قیام کیا۔

اکتوبر ۱۹۲۴ء میں اقبال کے بھتیجے شیخ اعجاز احمد ایک کام کے سلسلے میں لاہور آئے ہوئے تھے اور اقبال کے ہاں ٹھہرے ہوئے تھے۔ مختار بیگم پورے دنوں سے تھی اور اپنے میکے لدھیانہ گئی ہوئی تھی۔ اسی دوران مختار بیگم کو نوٹیبہ ہو گیا اور کمزوری حد سے بڑھ گئی۔ اقبال اعجاز کو ساتھ لے کر ۱۹۔ اکتوبر کو لدھیانہ پہنچے۔ ۲۰ اکتوبر کو مختار بیگم کو دروزہ بند ہو گیا۔ ڈاکٹروں سے کہا گیا

کہ جہاں تک ہو سکے زچہ کی جان بچانے کی کوشش کی جائے اور نچکے کا خیال نہ کریں بیسکن ڈاکٹروں کی کوئی تدبیر کارگر نہ ہو سکی۔ مختار بیگم ۲۱۔ اکتوبر کو اس فانی دنیا سے کوچ کر گئی۔ ۲۵۔ اکتوبر کو رسم قیل کے بعد ہچا اور بھتیجا واپس لاہور آ گئے۔

سید بشیر حیدر خاندانِ سادات سے تعلق رکھتے تھے۔ ان کے والد سید میر حیدر ڈاکٹر تھے۔ دادا کا نام سید قائم علی ہے۔ ڈاکٹر سید میر حیدر سرکاری ملازم تھے۔ ملازمت سے سبکدوشی کے بعد پنشن پائی اور سیالکوٹ کے محلہ حاتم الدین میں ایک منزلہ مکان میں پریکٹس کرنے لگے تھے۔ ان کے ہاتھ میں شفا تھی۔ اس لیے صبح ہی سے ان کے مطب میں مریضوں کا جھوم رہتا۔ سہ پہر میں ان کا مطب ایک طرح کا کلب بن جاتا۔ یہاں ان کے احباب گپ بازی کے لیے جمع ہوتے۔ ڈاکٹر میر حیدر کے احباب میں اقبال کے والد بزرگوار شیخ نور محمد، مولوی سید میر حسن اور حکیم حاتم الدین شامل تھے جو شیخ نور محمد کے فعلی ڈاکٹر تھے۔

اقبال کی دوسری بیگم سردار بیگم نومبر ۱۹۲۴ کے ابتدائی دنوں میں بیمار تھیں اور سیالکوٹ میں ڈاکٹر سید میر حیدر کے زیر علاج تھیں۔ اس سلسلے میں اقبال اپنے بڑے بھائی شیخ مظاہر کے نام ۵ نومبر ۱۹۲۴ کو ایک مکتوب تحریر کرتے ہیں:

مگر جاوید اور اس کی والدہ تندرست ہیں تو بہتر ہے
 ۱۔ نومبر تک آجائیں۔ اگر کوئی احتمال ابھی باقی ہے تو وہیں قیام
 کریں۔ ڈاکٹر میر حیدر صاحب کا نسخہ ہمراہ لیتے آئیں، اس کا
 استعمال جاری رہے گا۔ . . .

سید بشیر حیدر ۱۰۔ اپریل ۱۸۸۴ کو سیالکوٹ میں پیدا ہوئے۔ اس سال اقبال جماعت اول کے طالب علم تھے۔ بشیر حیدر نے سکچ مشن ہائی سکول سیالکوٹ سے انٹرنس کیا پھر سکچ مشن کالج سیالکوٹ ہی سے انٹرمیڈیٹ کا امتحان پاس کیا۔ اس کے بعد آپ نے مشن کالج لاہور سے بی۔ اے کی سند لی۔ حصولِ تعلیم کے بعد آپ نے سرکاری ملازمت اختیار کر لی اور محکمہ ایکسائز میں انسپکٹر مقرر ہو گئے۔ ۲۲۔ ۱۹۲۱ء میں مقابلہ کا امتحان پاس کر کے ایکسٹرا اسٹنٹ کمشنر مقرر ہوئے۔ لاہور میں کافی عرصہ سٹی مجسٹریٹ کی حیثیت سے کام کیا۔ شیخوپورہ سے ایڈیشنل ڈسٹرکٹ مجسٹریٹ کی حیثیت سے ملازمت سے سبکدوش ہوئے۔ ۱۰۔ اپریل ۱۹۴۱ کو اس دارِ فانی سے کوچ کیا۔

مرحوم سید نذیر نیازی نے سید بشیر حیدر کو سید میر تقی کا قریبی عزیز لکھا ہے :
 ”پھر جس طرح کبوتر بازی میں سید محمد تقی ان کے دست راست
 تھے ، شعروشاعری میں سید میر تقی کے قریبی عزیز سید
 بشیر حیدر ان کے ندیم و جلس۔ ان کے ساتھ شعروشاعری کی
 محفلیں گرم ہوتیں۔“

معلوم نہیں سید نذیر نیازی نے سید بشیر حیدر کو سید محمد تقی کا قریبی عزیز کیوں لکھا ہے؟
 حالانکہ سید بشیر حیدر ، سید نذیر نیازی کے زیادہ قریبی عزیز تھے۔ بشیر حیدر کی ہمشیرہ سردار بی بی
 سید عبدالغنی (۱۹۳۰-۱۸۶۳) سے بیابھی تھی۔ سید عبدالغنی ، مولوی سید میر حسن (۱۹۲۹-۱۸۴۴)
 کے چھوٹے بھائی اور سید نذیر نیازی کے والد ماجد ہیں۔ سردار بی بی سے دولہ کے نادر اور اقبال
 ہوئے۔ سید عبدالغنی نے سردار بی بی کو طلاق دے کر موضع فیروز والا ضلع گوجرانوالہ کی برکت بی بی سے
 شادی کر لی جس سے احسان علی ہوا۔ برکت بی بی سے نبیانا ہو سکا ، اسے طلاق دے دی۔ اس کے
 بعد سید عبدالغنی نے محدوده گیم (۱۹۳۵-۱۸۶۷) سے نکاح کر لیا جو سید نذیر نیازی کی
 والدہ ماجدہ ہیں۔

سید بشیر حیدر ، مولوی سید میر حسن کے مختلے صاحبزادے سید محمد تقی اور علامہ اقبال کے
 گہرے دوست تھے۔ سید دوستی آخروم بیگ قائم رہی۔ سر محمد ظفر اللہ (۱۹۸۵-۱۸۹۳) سے بھی
 دوستی تھی۔ ۱۹۰۲ میں سید بشیر حیدر مشن کالج لاہور میں زیر تعلیم تھے۔ اقبال ان دنوں جہان
 دروازہ لاہور میں قیام پذیر تھے۔ سید محمد تقی (۱۹۵۲-۱۸۷۲) بھی لاہور میں سلاٹر ہاؤس
 میں سپرنٹنڈنٹ کی حیثیت سے ملازم تھے اور بھائی دروازہ ہی میں سکونت رکھتے تھے۔ اس طرح
 اقبال ، تقی اور بشیر حیدر آپس میں ملتے رہتے تھے۔ ایک دوسرے کے ہاں آنا جانا بھی تھا۔ اقبال
 شعری محفلوں میں شہ یک ہوتے تو محمد تقی اور بشیر حیدر بھی ان کے ہمراہ ہوتے۔ بشیر حیدر اقبال
 کا کلام لکھ کر تے تھے لیکن اس کلام سے متعلق مزید معلومات نہیں ملتیں۔

سید بشیر حیدر کی زوجہ کا نام صفرا بیگم تھا۔ ان کی اولاد میں ؛

- ۱- وجد حیدر — فوج میں ریگیٹ میٹر تھے ،
- ۲- نسیم حیدر — ایئر فورس میں ملازم تھے ،
- ۳- سلیم حیدر — لاہور میں کاروبار کرتے تھے !

حواشی

- ۱- اقبال نامہ : شیخ عطاء اللہ : ج ۱ : ص ۲۰-۲۲
- ۲- دانائے راز : سید نذیر نیازی : ص ۳۰۴
- ۳- دانائے راز : ص ۶۰ تا ۶۱
- ۴- روایات اقبال : ڈاکٹر محمد عبداللہ چغتائی : ص ۱۲۲
- ۵- روایات اقبال : ص ۱۲۴
- ۶- منظوم اقبال : شیخ اعجاز احمد : ص ۳۵۰
- ۷- ایضاً : ص ۳۵۶
- ۸- ایضاً : ص ۳۵۵
- ۹- راوی ڈاکٹر سید محمد حفیظ بن سید محمد عبداللہ بن ڈاکٹر سالی نقوی بن مولوی میر حسن ،
سال مقیم ۱-۲ سے ۱-۲ / ۳ گلبرگ لاہور
- ۱۰- علامہ اقبال کے استاد شمس العلماء مولوی سید میر حسن : ص ۱۸-۲۱

گوشہ اقبال میں ۱۹۸۸ کے اقبالیاتی ادب کا اضافہ



- ۲۔ خان، ڈاکٹر غلام مصطفیٰ۔ اقبال اور قرآن۔ لاہور: اقبال اکادمی پاکستان ۱۱۶۔ میکلوڈ روڈ۔ ۱۹۸۸۔ ص ۱۱۸۔ قیمت ۱۷۵ روپے
- ۷۔ خلیل الرحمن، عبدالرحمن۔ محمد اقبال و فقہنا یا معاشرہ۔ ریاض (سعودی عرب) سفارتہ جمہوریہ پاکستان الاسلامیہ۔ ۱۹۸۸، ص ۲۲۔ قیمت نامعلوم
- ۳۔ رضوی، واجد علی۔ اقبال بارگاہ رسالت مکتب میں۔ قصور: مرکزی مجلس امیر ملت بھرج کلاں۔ ۱۹۸۸۔ ص ۳۲۔ بلا قیمت
- ۴۔ ریاض، ڈاکٹر محمد۔ جاوید نامہ: تحقیق و توضیح۔ لاہور: اقبال اکادمی پاکستان ۱۱۹۔ میکلوڈ روڈ۔ ۱۹۸۸۔ ص ۲۵۶۔ قیمت ۸۰ روپے
- ۵۔ سہیل بخاری، ڈاکٹر۔ اقبال ایک صوفی شاعر۔ کراچی ۱۸: مکتبہ اسلوب پوسٹ بکس ۲۱۱۹۔ ۱۹۸۸۔ ص ۳۸۰۔ قیمت ۷۵ روپے
- ۶۔ صدیقی جاوید، ڈاکٹر۔ تحقیقات اقبال: اقبال پر تحقیقی مقالے۔ لاہور: بزم اقبال کلب روڈ۔ ۱۹۸۸۔ ص ۱۴۴۔ قیمت ۵۵ روپے
- ۷۔ فاروق، محمد حمزہ۔ حیات اقبال کے چند مخفی گوشے۔ لاہور: ادارہ تحقیقات پاکستان جامعہ پنجاب۔ ۱۹۸۸۔ ص ۵۸۸۔ قیمت ۱۵۰ روپے
- ۸۔ فاروق، ڈاکٹر محمد خاں۔ اقبال اور محبت رسول۔ لاہور: اقبال اکادمی پاکستان۔ ۱۱۹۔ میکلوڈ روڈ۔ ۱۹۸۸۔ ص ۲۴۷۔ قیمت ۶۰ روپے
- ۹۔ عبدالجکیم، ڈاکٹر خلیفہ۔ نغمہ اقبال۔ لاہور: بزم اقبال کلب روڈ۔ ۱۹۸۸۔ ص ۷۳۹۔ قیمت ۱۰۰ روپے
- ۱۰۔ عبدالحمید، ڈاکٹر۔ اقبال: بحیثیت مفکر پاکستان۔ لاہور: اقبال اکادمی پاکستان ۱۱۶۔ میکلوڈ روڈ۔ ۱۹۸۸۔ ص ۱۹۸۔ قیمت ۴۵ روپے
- ۱۱۔ عروج، عبداللطیف۔ رجال اقبال۔ کراچی: انیس اکیڈمی اردو بازار۔ ۱۹۸۸۔ ص ۵۱۶۔ قیمت ۱۵۰ روپے